

एक नजर में

कलेक्टर नेहा मीना मिड करियर ट्रेनिंग में होंगी शामिल



सिवनी। मध्यप्रदेश शासन सामान्य प्रशासन विभाग द्वारा जारी आदेश के अनुसार कलेक्टर श्रीमती नेहा मीना को लाल बहादुर शास्त्री राष्ट्रीय प्रशासन अकादमी, मसुरी में 11 मई 2026 से 05 जून 2026 तक आयोजित मिड करियर ट्रेनिंग प्रोग्राम में शामिल होने हेतु वर्चनित किया गया है। प्रशिक्षण अवधि के दौरान भारतीय प्रशासनिक सेवा के 2020 बैच के अधिकारी अनिल कुमार राठौर, कार्यकारी संचालक मध्यप्रदेश औद्योगिक विकास निगम क्षेत्रीय कार्यालय जबलपुर को कलेक्टर सिक्नी का अतिरिक्त प्रभार सौंपा गया है। शासन द्वारा इस संबंध में आदेश जारी कर दिए गए हैं। भारतीय प्रशासनिक सेवा के अधिकारी श्री राठौर हमें प्रोग्राम की कलेक्टर

मदनलाल टेम्परे को पी-एच.डी अवाई

सिवनी। स्थानीय डी. पी. चतुर्वेदी विज्ञान, वाणिज्य, कला एवं शिक्षा महाविद्यालय, सिक्नी के शिक्षा संचायक में कार्यरत सहायक प्राध्यापक प्रो. एम. एल. टेम्परे को सकारात्मक उपचार के माध्यम से तनाव, अवसाद एवं क्रोध का प्रबंधन तथा मानसिक स्वास्थ्य में वृद्धि पर 09 अप्रैल 2026 को मनीविज्ञान विषय में पी-एच.डी. आई ई.एस. विश्वविद्यालय भोपाल से प्रदान की गई। यह शोधकार्य डॉ. योगेन्द्रनाथ चौबे के मार्गदर्शन में पूर्ण किया गया। डॉ. टेम्परे की यह महत्वपूर्ण शैक्षणिक उपलब्धि उनके सतत परिश्रम, समर्पण एवं शोध के प्रति प्रतिबद्धता को दर्शाती है। इस शोध प्रबंध से छात्रों में आने वाले मानसिक अवसास से लड़ने की प्रेरणा मिलेगी। इस अवसर पर महाविद्यालय के प्रबंधक डॉ. के. के. चतुर्वेदी एवं प्राचार्य डॉ. अमिता चतुर्वेदी सहित समस्त स्टाफ ने डॉ. टेम्परे को हार्दिक शुभकामनाएं देते हुए उनके उज्ज्वल भविष्य एवं निरंतर शैक्षणिक उन्नति की कामना की।

पैसेंजर ट्रेन की नई समय सारणी पर

सिवनी। सिक्नी जिला और केवलारी विधानसभा क्षेत्र के रेल यात्रियों को अब जबलपुर जाने के लिए बेहतर सीधा रेल कनेक्शन मिलने जा रहा है। मण्डला-नेनपुर-जबलपुर पैसेंजर ट्रेन की समय सारणी में बदलाव किए जाने से अब पेंचवहेली एक्सप्रेस से आने वाले यात्रियों को नेनपुर में सीधे जबलपुर के लिए कनेक्टिंग ट्रेन सुविधा उपलब्ध होगी। केवलारी जामरुक नागरिक मंच ने 4 अप्रैल 2026 को दक्षिण पूर्व मध्य रेलवे के डीआरएम दीपक कुमार गुप्ता को ज्ञापन सौंपकर दो ट्रेनों के समय में परिवर्तन की मांग की थी। इस दौरान मंच के प्रतिनिधि सुशील पाण्डे, वरिष्ठ पत्रकार प्रीतम पाल, धरमचंद जैन, पवन बघेल, जमुना अहरवार एवं रवि अहरवार उपस्थित रहे। मांग के अनुसार पेंचवहेली एक्सप्रेस के नेनपुर पहुंचने के बाद ही मण्डला-नेनपुर-जबलपुर पैसेंजर ट्रेन को रवाना करने का निर्णय लिया गया है। इससे छिंदवाड़ा, सिक्नी, केवलारी क्षेत्र के यात्रियों को जबलपुर जाने के लिए नई और सुविधाजनक रेल सुविधा उपलब्ध होगी। आम नागरिकों, विद्यार्थियों, व्यापारियों तथा मरीजों को इस रेल कनेक्शन से विशेष लाभ मिलने की उम्मीद है। इस अवसर पर केवलारी जामरुक नागरिक मंच एवं क्षेत्रवासियों ने रेल मंत्री अश्विनी वैष्णव, सांसद फगन सिंह कुलसेरे, जीएम तरुण प्रकाश, डीआरएम दीपक कुमार गुप्ता तथा सीनियर डीसीएम दिलीप नाग के प्रति आभार व्यक्त किया।

फिजिकल व वर्चुअल मीटिंग के माध्यम से निवेशकों को किया जा रहा जागरूक

लोढ़ा कमेटी ने जारी किया पोर्टल, एआईएसओ संगठन देश भर में सक्रिय

सिवनी नवभारत। विगत ग्यारह वर्षों से निरंतर पीएसीएल (एल्ल्स) निवेशकों के भुगतान के लिए संघर्षरत संगठन एआईएसओ के अथक प्रयासों के बाद सेबी तथा लोढ़ा कमेटी के द्वारा निवेशकों के भुगतान में गंभीरता दिखाते हुए लगभग 10 लाख तक जमा निवेशकों के भुगतान की प्रक्रिया की जा रही है जिससे की पीडित निवेशकों ने चेन की सांस ली। वहीं जिन निवेशकों का बैंक खाते की त्रुटि के कारण पैमेंट नहीं मिल रहा ऐसे निवेशकों को सुविधा के लिए लोढ़ा कमेटी ने बैंक डिटेल्स अपडेट किए जाने 7 मई 26 से 6 अगस्त 26 तक सेबी पीएसीएल रिफंड पोर्टल को खोला गया है। जिसकी जानकारी प्रत्येक निवेशक तक पहुंचाए जाने का कार्य एआईएसओ संगठन बहुत ही जागरूकता तथा सक्रियता के साथ कर रहा है। यही नहीं निवेशक



ऑनलाइन मोबाईल के माध्यम से घर बैठे कैसे स्टेटस चेक करे कैसे बैंक डिटेल्स अपडेट करें संबंधित जानकारी जूम तथा फिजिकली मीटिंग के माध्यम से देश भर में दिया जा रहा है।

संगठन की ब्लॉक कमेटी द्वारा प्रत्येक माह की 10 तारीख को होने

गुणवत्ता और संतुष्टि के साथ हो सीएम हेल्पलाइन का निराकरण

समय सीमा की बैठक में कलेक्टर बोले गंभीरता से की जाए जनसुनवाई, सभी विभागों के अधिकारी रहें उपस्थित

नवभारत न्यूज छिंदवाड़ा, 11 मई, कलेक्टर हरेन्द्र नारायन ने कहा कि प्रत्येक मंगलवार को जिला मुख्यालय की तरह अनुभाग स्तर पर भी जनसुनवाई का आयोजन गंभीरता से किया जाए। इस दौरान संबंधित एसडीएम कार्यालय में सभी विभागों के अनुभाग एवं ब्लॉक स्तरीय अधिकारी उपस्थित रहें।

निराकरण योग्य शिकायतें जिला स्तर पर तभी आती हैं, जब स्थानीय स्तर पर उनके निराकरण में लापरवाही की जाती है। आगे से इस पर मॉनिटरिंग रखी जाएगी कि किस अनुभाग से निराकरण योग्य शिकायतें भी जिला स्तर पर पहुंच रही हैं और आवेदकों को परेशान होना पड़ रहा है। कलेक्टर श्री नारायन सोमवार को कलेक्टर कार्यालय के सभाकक्ष में आयोजित समय-सीमा प्रकरणों की साप्ताहिक समीक्षा बैठक में आधिकारियों को निर्देश दिए।

स्वास्थ्य केंद्र छपारा में स्त्री रोग विशेषज्ञ की नियुक्ति

छपारा नवभारत। क्षेत्र की महिलाओं के लिए स्वास्थ्य सेवाओं के लिहाज से एक राहत भरी खबर है। मध्यप्रदेश शासन के लोक स्वास्थ्य एवं चिकित्सा शिक्षा विभाग द्वारा प्रदेश के विभिन्न स्वास्थ्य केंद्रों में रिक्त पदों पर विशेषज्ञ डॉक्टरों की पदस्थापना के आदेश जारी किए गए हैं। इसी क्रम में छपारा के सामुदायिक स्वास्थ्य केंद्र को अब एक स्थायी स्त्री रोग विशेषज्ञ मिल गई है। जारी आदेश के अनुसार, डॉ. आयुषी जायसवाल को छपारा सामुदायिक स्वास्थ्य केंद्र में स्त्री रोग विशेषज्ञ (प्रथम श्रेणी) के पद पर पदस्थ किया गया है। उनकी नियुक्ति मध्यप्रदेश लोक सेवा आयोग द्वारा चयन के उपरांत की गई है। वे दो वर्ष की परीवीक्षा अवधि पर कार्यभार ग्रहण करेंगी। छपारा और आसपास के ग्रामीण अंचलों के लिए लंबे समय से एक महिला विशेषज्ञ डॉक्टर की कमी महसूस की जा रही थी। गर्भवती महिलाओं और अन्य स्त्री रोगों के उपचार के लिए स्थानीय निवासियों को अक्सर जिला मुख्यालय सिक्नी या अन्य बड़े शहरों की ओर रुख करना पड़ता था।



एआईएसओ संगठन निवेशक हित में पहुंचा

सुप्रीम कोर्ट संगठन द्वारा पीएसीएल निवेशकों के भुगतान हेतु विगत ग्यारह वर्षों से निरंतर विभिन्न स्तरों से प्रयास किए गए उसी क्रम में माननीय सुप्रीम कोर्ट में 24.09.2015 को कैबिनेट 7999 ङ्क 2015 दाखिल के साथ, 02.01.2016 में IA 5/2016 तथा 06.05.2022 में IA 70244/2022 के साथ ही अन्य IA लगाई गई है। उकाशय की जानकारी संगठन के राष्ट्रीय महासचिव श्याम कुमार सीनो द्वारा दी गई।

सुप्रीम कोर्ट संगठन द्वारा पीएसीएल निवेशकों के भुगतान हेतु विगत ग्यारह वर्षों से निरंतर विभिन्न स्तरों से प्रयास किए गए उसी क्रम में माननीय सुप्रीम कोर्ट में 24.09.2015 को कैबिनेट 7999 ङ्क 2015 दाखिल के साथ, 02.01.2016 में IA 5/2016 तथा 06.05.2022 में IA 70244/2022 के साथ ही अन्य IA लगाई गई है। उकाशय की जानकारी संगठन के राष्ट्रीय महासचिव श्याम कुमार सीनो द्वारा दी गई।

समीक्षा

अपर कलेक्टर सुनीता खंडायत की अध्यक्षता में समय-सीमा बैठक आयोजित

एसडीएम करेंगे गेहूं खरीदी केंद्रों का निरीक्षण, किसानों को ना हो परेशानी

सिवनी नवभारत। सोमवार को कलेक्ट्रेट सभाकक्ष में अपर कलेक्टर सुशी सुनीता खंडायत की अध्यक्षता में समय-सीमा बैठक आयोजित की गई। बैठक में विभिन्न विभागों के अधिकारियों द्वारा संचालित योजनाओं, लंबित प्रकरणों तथा शासन की प्राथमिकता वाले कार्यों की बिंदुवार समीक्षा की गई।

बैठक के दौरान सीएम हेल्पलाइन के प्रकरणों की विभागवार विस्तृत समीक्षा करते हुए अपर कलेक्टर सुशी खंडायत ने 50 दिवस एवं 100 दिवस से अधिक समय से लंबित शिकायतों पर विशेष ध्यान देने के निर्देश दिए। उन्होंने कहा कि सीएम हेल्प लाइन में दर्ज शिकायतों का गुणवत्तायुक्त निराकरण सुनिश्चित किया जाए साथ ही जिन शिकायतों में नियमानुसार कार्रवाई संभव नहीं है, उनके संबंध में विधिवत परीक्षण कर फॉर्स क्लोज के प्रस्ताव वरिष्ठ कार्यालय को समय पर भेजने के निर्देश भी दिए। उन्होंने सीपी ग्राम में दर्ज शिकायतों की भी समय सीमा पर कार्यवाही कर संतुष्टी से बंद कराने के निर्देश दिये।

अपर कलेक्टर सुशी खंडायत ने कुपोषित बच्चों के चिन्हांकन एवं उपचार संबंधी कार्यवाही के

जनगणना कार्य को समय सीमा में पूर्णकरायें

बैठक में अपर कलेक्टर ने जनगणना 2027 के अंतर्गत जारी मकान सूचीकरण अभियान की प्रगति की विस्तृत समीक्षा की गई। उन्होंने सभी वार्ड अधिकारियों को जनगणना कार्य को पूरी गुणवत्ता के साथ समय सीमा में पूर्ण कराने के लिए प्रणालिक एवं सुपरवाइजर के कार्यों को सतत रूप से मॉनिटर करने के निर्देश दिए। उन्होंने निर्देशित किया कि अभियान के दौरान कोई भी मकान एवं परिवार की जानकारी न छूटे यह सुनिश्चित किया जाए। अपर कलेक्टर ने स्कूलों में दर्ज बच्चों की जानकारी लेते हुए घर-घर जाकर बच्चों का स्कूलों में नामांकन सुनिश्चित करने के निर्देश शिक्षा विभाग के अधिकारियों को दिए हैं। उन्होंने छात्रावासों के निरीक्षण प्रगति की भी समीक्षा करते हुए निर्धारित बिंदुओं अनुरूप भौतिक सत्यापन कर प्रतिवेदन प्रस्तुत करने के निर्देश दिए हैं।

ने सभी विभागीय अधिकारियों को अपने-अपने विभागों के अंतर्गत जर्जर एवं अनुपयोगी भवनों की अद्यतन जानकारी संधारित कर शीघ्र प्रस्तुत करने तथा ऐसे भवनों के ध्वस्तीकरण की कार्रवाई सुनिश्चित करने के निर्देश दिए गए, ताकि संभावित दुर्घटनाओं से बचाव किया जा सके। उन्होंने सभी

विभागीय अधिकारियों को अनुकंपा नियुक्तियों के प्रकरणों को भी त्वरित रूप से निराकृत कर संबंधितों की नियुक्ति संबंधी कार्यवाही सुनिश्चित करने के निर्देश दिए हैं। उन्होंने राजस्व प्रकरणों की समीक्षा के दौरान सभी अनुविभागीय अधिकारी, तहसीलदारों को राजस्व प्रकरणों



अवैध उत्खनन, परिवहन पर सख्ती से हो कार्यवाही

कलेक्टर श्री नारायन ने सप्ताह भर में अवैध उत्खनन, परिवहन पर हुई कार्यवाहियों की समीक्षा की। उन्होंने जिला खनिज अधिकारी और सभी एसडीएम, तहसीलदारों को स्पष्ट निर्देश दिए कि अवैध उत्खनन, परिवहन व भंडारण पूरी नजर रखें और गंभीरता व सख्ती से कार्यवाही की जाए। जिला खनिज अधिकारी ने बताया कि इस सप्ताह 10 प्रकरणों पर कार्यवाही हुई है।

श्रमिकों के लिए कार्यस्थल पर हो समुचित पेयजल व्यवस्था

कलेक्टर श्री नारायन ने श्रम विभाग को निर्देश दिए कि जिले के सभी शासकीय एवं अशासकीय कार्यस्थलों में कार्यरत श्रमिकों के लिए पेयजल की समुचित व्यवस्था सुनिश्चित की जाए। श्रम विभाग का अमला मौका निरीक्षण कर श्रमिकों से इसकी पुष्टि भी सुनिश्चित करे।

ढंग और चिकनगुनिया की रोकथाम के करे उपाए: कलेक्टर श्री नारायन ने निर्देश दिए कि आगामी वर्ष ऋतु को ध्यान में रखते हुए ढंग और चिकनगुनिया की रोकथाम और प्रभावी नियंत्रण के लिए अभी से तैयारी रखें। रैपिड रिस्पांस टीम तैयार रखें। मच्छरों के प्रजनन स्थलों को प्रभावी ढंग से नष्ट किया जाए। पूर्व के वर्षों में प्रभावित एवं उच्च संक्रमण संभावित क्षेत्रों में व्यापक जागरूकता अभियान चलाया जाए।

सिंधम पुलिस बनी विजेता , विभागीय क्रिकेट ड्रीम 11 उपविजेता

सिवनी नवभारत। पॉली मैदान में रात्रिकालीन विभागीय टेनिस बालक्रिकेट टूर्नामेंट का फाइनल मैच खेला गया। जिसमें ड्रीम 11 को पराजित कर सिंधम पुलिस विजेता बनी इसके पहले दो सेमी फाइनल खेले गए। यह आयोजन 30 अप्रैल से प्रारंभ हुआ, जिसमें विभिन्न विभागों की 15 टीमों ने अपनी सहभागिता दी , आज 10 मई को टूर्नामेंट अपने अंतिम पड़ाव पर है। टूर्नामेंट के अंतर्गत आज 10 मई को तीन मैच खेले गये। पहला सेमीफाइनल मैच स्वास्थ्य टीम का मुकाबला ड्रीम 11 पुलिस से रहा – स्वास्थ्य टीम ने निर्धारित 8 ओवर में 5 विकेट पर 95 रन बनाए, टीम की ओर से बल्लेबाजी करते हुए, बंटी सराठे ने 17 बाल में 2 चौके, 2 छक्के लगाते हुए 30 रन बनाए, देवेन्द्र ने 9 बाल पर 1 चौके, 1 छक्का लगाते हुए 12 रन बनाए, पीटर ने 10 बाल पर 3 छक्के लगाते हुए 20 रन बनाए, शेष

बल्लेबाजों ने अपनी टीम को कोई योगदान नहीं दे पाये। ड्रीम 11 पुलिस की ओर से गेंदबाजी करते हुए, ईश्वर ने 2 ओवर में 14 पर 3, राजलाल ने 2 ओवर में 24 पर 1, लखन ने 1 ओवर में 14 रन देकर 1 विकेट लिए। जवाबी पारी खेलते हुए ड्रीम 11 पुलिस ने 6.4 ओवर में 2 विकेट पर 97 रन बना लिए, टीम की ओर से , ईश्वर ने 26 बाल पर 4 चौके, 8 छक्के लगाते हुए नाट आउट 74 रन बनाए, राजलाल ने 9 बाल पर 3 चौके लगाते हुए 13 रन बनाए, स्वास्थ्य टीम की ओर से गेंदबाजी करते हुए, देवेन्द्र ने 2 ओवर में 19 पर 1, संदीप ने 0.4 बाल में 8 रन देकर 1 विकेट लिए, इस तरह से ड्रीम 11 पुलिस ने इस मैच को 8 विकेट से जीतकर फाइनल में पहुंची।

मेगा फाइनल मैच – रात्रिकालीन विभागीय क्रिकेट टूर्नामेंट का मेगा फाइनल मैच देर रात में शुरू हुआ, सिंधम पुलिस टीम



ने निर्धारित 8 ओवर में 4 विकेट पर 140 रन , टीम की ओर से गौरव ने 20 बाल पर 3 चौके, 5 छक्के लगाते हुए 49 रन बनाए, आलोक ने 13 बाल पर 1 चौके, 7 छक्के लगाए, आलोक ने 13 बाल 1 चौके, 7 छक्के लगाते हुए नाट आउट 48 रन बनाए, अमन ने 8 बाल में 2 चौके, 3 छक्के लगाते हुए नाट आउट 28 रन बनाए, ड्रीम 11 पुलिस की ओर से गेंदबाजी करते हुए, केवल पुरुषोत्तम सफल गेंदबाज रहे जिन्होंने 2 ओवर में 14 रन देकर 2 विकेट लिए, बाकी सभी गेंदबाजों ने निराश किया। ड्रीम 11 पुलिस को मुश्किल लक्ष्य 140 का मिला, पर क्रिकेट में कोई संभव-

असंभव नहीं होता। ड्रीम 11 पुलिस टीम ने निर्धारित 8 विकेट ओवर में 4 विकेट पर 100 ही बना पाये, टीम की ओर से ईश्वर ने 16 बाल पर 6 चौके, 1 छक्का लगाते हुए 39 रन बनाए, ललित ने 8 बाल पर 3 चौके, 1 छक्का लगाते हुए 18 रन बनाए, दिलीप ने 10 बाल में 1 चौके, 1 छक्का लगाते हुए 15 रन बनाए, देवेन्द्र 5 बाल पर 1 छक्का लगाते हुए 10 रन बनाए, सिंधम पुलिस टीम की ओर से गेंदबाजी करते हुए, परिहार सर ने 1 ओवर में 13 पर 1, आलोक ने 2 ओवर में 15 पर 2, गौरव ने 2 ओवर में 21 रन देकर 1 विकेट लिए।

प्रधानमंत्री श्रम योगी मानधन योजना अंतर्गत पंजीयन जारी

सिवनी नवभारत। असंगठित क्षेत्र में कार्यरत श्रमिकों के सामाजिक एवं आर्थिक सुरक्षा को ध्यान में रखते हुए भारत सरकार द्वारा संचालित प्रधानमंत्री श्रम योगी मानधन योजना अंतर्गत पात्र श्रमिकों के पंजीयन किए जा रहे हैं। योजना के तहत पात्र श्रमिकों को 60 वर्ष की आयु पूर्ण होने पर मासिक पेंशन का लाभ प्रदान किया जाएगा।

योजना का लाभ असंगठित

क्षेत्र में कार्य करने वाले श्रमिक जैसे ऑटो एवं रिक्शा चालक, सफाईकर्मी, रेहड़ी-पटरी विक्रेता, मोची, धोबी, नाई, धोरेलू श्रमिक, कृषि कार्य में नियोजित श्रमिक, निर्माण श्रमिक तथा स्वरोजगार से जुड़े मजदूर प्राप्त कर सकते हैं।

योजना हेतु पात्रता के अनुसार श्रमिक को आयु 18 वर्ष से कम तथा 40 वर्ष से अधिक नहीं होना चाहिए। आवेदक ईपीएफ, ईएसआईसी अथवा एनपीएस का

लाभार्थी नहीं होना चाहिए तथा आयकर दाता भी नहीं होना चाहिए। साथ ही मासिक आय 15 हजार रुपये से अधिक नहीं होनी चाहिए।

योजना अंतर्गत श्रमिकों को आयु के अनुसार प्रतिमाह 55 रुपये से 200 रुपये तक अंशदान जमा करना होगा। श्रमिक द्वारा जमा की गई राशि के बराबर अंशदान भारत सरकार द्वारा भी उनके खाते में जमा किया जाएगा। पंजीयन हेतु श्रमिक

का आधार कार्ड, मोबाइल नंबर एवं बैंक खाते की पासबुक आवश्यक होगी। इच्छुक श्रमिक अपने नजदीकी कामन सर्विस सेंटर (सीएससी) अथवा एमपी ऑनलाइन केंद्र के माध्यम से योजना में पंजीयन करा सकते हैं। अधिक जानकारी के लिए श्रम पदाधिकारी कार्यालय, कलेक्ट्रेट परिसर, कचहरी चौक, पुरातत्व विभाग कक्ष, सिक्नी में संपर्क किया जा सकता है।